



## Stqarrija għall-Istampa Il-Lussemburgu, il-21 ta' April 2021

# L-użu tas-servizzi spazjali tal-UE jeħtieġ spinta oħra

Skont rapport speċjali li gie ppubblikat illum mill-Qorti Ewropea tal-Awdituri (QEA), l-Unjoni Ewropea ma għamlitx biżżejjed biex tisfrutta l-potenzjal sħiħ tal-programmi spazjali tagħha. Filwaqt li l-programmi bis-satellita Galileo u Copernicus inpartikolari jipprovdu servizzi u *data* siewja, huma meħtieġa aktar sforzi għall-kapitalizzazzjoni fuq l-investment sinifikanti li sar (sa issa madwar EUR 18-il biljun) u biex jiġu ottimizzi l-benefiċċji li dawn iġibu liċ-ċittadini u lill-ekonomija. L-awdituri jappellaw għal strateġija komprensiva, azzjonijiet aktar immirati u użu aħjar tal-qafas regolatorju biex l-adozzjoni tas-servizzi tiġi appoġġata b' mod effiċjenti.

Attwalment l-UE għandha tliet programmi spazjali, li tnejn minnhom jirrappreżentaw il-parti l-kbira tal-investment: Copernicus, li jipprovdi *data* minn satelliti ta' osservazzjoni tad-dinja, u Galileo, sistema globali ta' navigazzjoni u pożizzjonament bis-satellita. Sa tmiem l-2020, l-UE nefqet EUR 18.3 biljun fuq il-programmi spazjali tagħha. Għall-perjodu 2021-2027, hija allokat aktar minn EUR 14-il biljun. Fl-istrateġija tagħha tal-2016, il-Kummissjoni għamlet hilitha biex timmassimizza l-benefiċċji ekonomiċi u soċjetali pprovduti mill-programmi spazjali Ewropej. Madankollu, hija ma ddefiniex liema benefiċċji kienu qed jiġu mfittxija. Lanqas ma stabbiliet miri u skedi ta' żmien ċari li jispjegaw dak li għandu jinkiseb, u sa meta.

*"Mil-lat teknoloġiku, l-UE rnexxielha ssir parteċipant globali f' termini ta' servizzi ta' osservazzjoni tad-dinja u servizzi tan-navigazzjoni bbażati fl-ispazju. Iżda l-UE ma għandhiex approċċ komprensiv għall-appoġġ tal-adozzjoni tas-servizzi spazjali tagħha biex tikkapitalizza bis-sħiħ fuq l-investment pubbliku sinifikanti li sar",* qal Mihails Kozlovs, il-Membru tal-Qorti Ewropea tal-Awdituri responsabbli għar-rapport. *"Billi l-biċċa l-kbira mill-miżuri għall-perjodu 2021-2027 għad iridu jiġu varati, nittamaw li l-awditu tagħna jimmarka l-għadd tal-ħin qabel il-ħruġ ta' sett ġdid ta' azzjonijiet li jistgħu jgħinu b' mod effiċjenti lill-UE biex taħsad il-benefiċċji sħaħ ta' dawn l-assi siewja."*

L-awdituri tal-UE sabu li l-approċċ tal-Kummissjoni għall-valutazzjoni tal-firxa tal-benefiċċji potenzjali kellu għadd ta' nuqqasijiet. B' riżultat ta' dan, l-impatt ekonomiku fuq it-tkabbir u l-impjegi kif ukoll il-benefiċċji kumplessivi reali tal-programmi mhumiex magħrufa, u jista' jkun li ġew stmati b' mod eċċessiv jew b' mod insuffiċjenti.

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ jinsab fuq [eca.europa.eu](http://eca.europa.eu).

## ECA Press

12, rue Alcide De Gasperi – L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](http://eca.europa.eu)

L-awdituri josservaw li l-programm Galileo kien diġà ddewwem bi tmien snin meta mqabbel mal-pjanijiet inizjali meta l-operazzjonijiet bdew fl-2016. Minkejja dan, reċentement sar progress tajjeb fl-introduzzjoni ta' riċevituri kompatibbli ma' Galileo u b'hekk fl-abilitazzjoni tal-adozzjoni f' segmenti rilevanti tas-suq: pereżempju, smartphones jew applikazzjonijiet tal-karozzi. Madankollu, is-sistema tal-GPS tal-Istati Uniti, li hija l-ewwel sistema globali dinjija ta' navigazzjoni bis-satellita, għad għandha penetrazzjoni qawwija fis-suq, u jrid jgħaddi ż-żmien sakemm l-utenti jadottaw Galileo b' mod aktar mifruq. Dan huwa aggravat minn dewmien rikorrenti: għalkemm Galileo għandu karatteristiċi li sistemi oħra ma jistgħux jipprovdut, dawn għadhom mhumiex disponibbli bis-sħiħ.

L-awdituri sabu wkoll li bosta azzjonijiet ewlenin biex jiġi promoss l-użu tad-*data* ta' Copernicus fl-UE kollha ma kinux immirati b' mod suffiċjenti, jew ma kinux wasslu ż-żieda li kienet mixtieqa f' dak li jirrigwarda l-adozzjoni. Jeħtieġ li l-applikazzjonijiet jintużaw b' mod aktar mifruq milli fis-settur spazjali biex ikollhom l-effett sħiħ tagħhom, iżda l-użu tagħhom għadu fil-biċċa l-kbira ristrett għall-esperti u x-xjenzjati. L-aċċess għad-*data* ta' Copernicus tjiieb, iżda għadu jiġu pprovdut permezz ta' wisq pjattaformi differenti, u għad ma hemmx viżjoni fuq terminu twil għal aċċess effiċjenti għad-*data*.

Fl-istrategija Spazjali għall-Ewropa tagħha tal-2016, il-Kummissjoni għamlet impenn ukoll li tiehu miżuri regolatorji biex tistimula l-adozzjoni ta' soluzzjonijiet spazjali. Madankollu ftit li xejn kien hemm azzjoni fl-identifikazzjoni ta' ostakli regolatorji jew amministrattivi li jistgħu jfixklu l-użu tas-servizzi spazjali. L-awdituri jwissu li l-Kummissjoni ħadet vantaġġ biss parzjalment mill-potenzjal li tippromwovi dawn is-servizzi fil-leġiżlazzjoni jew fl-istandards tal-UE, u li għad fadal lakuni sinifikanti fil-promozzjoni tal-użu tal-programmi spazjali tal-UE fil-leġiżlazzjoni tal-UE jew fl-istandards internazzjonali. F'ħafna oqsma rilevanti, pereżempju t-trasport bit-triq u l-loġistika, il-karozzi awtonomi u d-droni, ir-regolamentazzjoni hija fl-aħjar każ inkompleta, u fl-aġħar każ totalment assenti.

### Informazzjoni ġenerali

Il-Kummissjoni Ewropea, l-Aġenzija Spazjali Ewropea (ESA), u diversi entitajiet oħra tal-UE u mhux tal-UE jikkondividu l-ġestjoni tal-programmi spazjali tal-UE f' kooperazzjoni mal-Istati Membri.

Attwalment, l-UE għandha tliet programmi spazjali emblematici: Copernicus, l-akbar programm ta' osservazzjoni tad-dinja li jeżisti fid-dinja; Galileo, is-sistema globali ta' navigazzjoni bis-satellita (GNSS) tal-Ewropa; u EGNOS, is-Sistema Ewropea ta' Navigazzjoni b' Kopertura Geostazzjonarja. Minħabba l-ambitu speċifiku ħafna tagħha u s-sinifikanza finanzjarja limitata tagħha, EGNOS ma gietx inkluża fl-ambitu ta' dan l-awditu.

Ir-Rapport Speċjali Nru 7/2021: "Il-programmi spazjali tal-UE Galileo u Copernicus: is-servizzi ġew varati, iżda l-adozzjoni teħtieġ spinta ulterjuri" huwa attwalment disponibbli bl-Ingliż fuq is-sit web tal-QEA ([eca.europa.eu](http://eca.europa.eu)). Lingwi oħra tal-UE se jkun disponibbli f' qasir żmien.

Is-sena li għaddiet, il-QEA ppubblikat rapport dwar [l-użu ta' teknoloġiji godda ta' immaġni għall-monitoraġġ tal-Politika Agrikola Komuni](#).

Il-QEA tippreżenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet interessati oħra bħall-parlamenti nazzjonali, il-partijiet ikkonċernati tal-industrija u r-rappreżentanti tas-soċjetà ċivili. Il-maġġoranza l-kbira tar-rakkomandazzjonijiet li jsiru fir-rapporti jiddaħħlu fil-prattika.

### **Kuntatt għall-istampa**

Uffiċċju stampa tal-QEA: [press@eca.europa.eu](mailto:press@eca.europa.eu)

- Vincent Bourgeois: [vincent.bourgeois@eca.europa.eu](mailto:vincent.bourgeois@eca.europa.eu) - M: (+352) 691 551 502
- Claudia Spiti: [claudia.spiti@eca.europa.eu](mailto:claudia.spiti@eca.europa.eu) - M: (+352) 691 553 547